

حضرت شیخ الحدیث رحمۃ اللہ علیہ کی زندگی کے چند پیغامات

حضرت مولانا قاری محمد ضیف جالندھری

ناظم اعلیٰ و فاقہ المدارس العربیہ پاکستان

شیخ الحدیث حضرت مولانا زکریا رحمۃ اللہ علیہ پر گزشتہ دنوں وار الحلوم زکریا اسلام آباد میں سینما رہوا، ناظم اعلیٰ و فاقہ نے اس میں جو خطاب کیا وہ نذر قارئین ہے۔

خطبہ مسنونہ اور تمہیدی کلمات کے بعد.....

حضرت شیخ الحدیث مولانا محمد زکریا نور اللہ مرقدہ کی مبارک زندگی کے جس پہلو کو آپ لیں گے وہ آپ کو نایاب نظر آئے گا۔ حضرت شیخ کی زندگی سے جو پیغامات ملتے ہیں میں ان ہی پیغامات کی طرف اپنے آپ کو اور آپ کو متوجہ کرنا چاہتا ہوں، اس لئے ہم لوگ شخصیت پرستی کے قائل نہیں ہم نظریہ اور شن کے قائل ہیں اور یہ ہی پیغام ربانی ہے جو پروگار عالم نے وہاں محمد الارسول قد خلت من قبلہ الرسل انہیں مات او قتل انقلبم علی اعقابکم و من ینقلب علی عقیبہ فلن یحضر اللہ شیبا میں دیا تھا، یہ ہی پیغام ہے جو جان نشین سَيِّدُ الْمُرْسَلِينَ اللَّهُ أَكَلَمُ الْأَلْفَاظِ امام الصحابة، مصدق سَيِّدُ الْجَلِيلِ اللَّهُ أَكَلَمُ الْأَلْفَاظِ مراج شناس رسول، سیدنا صدیق اکبرؑ نے من کان بعد محمد افان محمد اقد مات، کہہ کر اپنے شہری اور تاریخی الفاظ میں دیا تھا کہ میرا محبوب دنیا سے گیا ہے لیکن ان کا دیا ہوا مشن باقی ہے، ان کا دیا ہوا دین باقی ہے اور ان کا دیا ہو نظریہ باقی ہے، ان کا دیا ہو پیغام زندگی باقی ہے، ان کی دی ہوئی شریعت باقی ہے اور ان کا لایا ہوا قرآن باقی ہے اسی بنابری شیخ الحدیث مولانا زکریا اس دنیا سے گئے ہیں مگر ان کی زندگی کے بہترین نقوش باقی ہیں، ان کا مشن باقی ہے، ان کا پیغام باقی ہے، ان کا نظریہ باقی ہے، ان کی فکر باقی ہے اور یہ فرق ہوتا ہے اہل حق اور باطل میں کہ جب اہل باطل مرتے ہیں تو ساتھ ہی ان کا نظریہ بھی مر جاتا ہے، ان کا نظریہ بھی دفعہ ہو جاتا ہے اور اہل حق دنیا سے چلے جائیں، صدیاں اگر زرجا میں ان کا مشن اور ان کا نظریہ اسی طرح چکر رہا ہوتا ہے۔

میرے دوستو! حضرت شیخ الحدیث کی زندگی کا پہلا پیغام میرے ناقص مطالعہ کی حد تک یہ ہے کہ اپنا بچپن کسی بزرگ

کے سائے میں گزارو، اپنی بنیاد کسی اللہ والے کے قدموں میں رکھو، حضرت شیخ الحدیث آٹھ سال کے تھے کہ ان کو قطب الاظاب حضرت مولانا رشید احمد گنگوہیؒ کی گود میں، حضرت گنگوہیؒ کی گود میں کھلے ہیں حضرت شیخ الحدیث، جس کا آٹھ سال کی عمر میں قطب الاظاب حضرت مولانا رشید احمد گنگوہیؒ بھی؛ تھی نصیب ہو گئی ہو، جس کی تربیت شیخ وقت نے کی ہو وہ کیسے شیخ الحدیث زکریا نبنتے؟ پہلا پیغام یہ ہے کہ اپنا باب چاہے وہ نبی ہو یا روحانی، باب بہتر ہونا چاہے، بچپن کا مرتبی بہتر ہونا چاہے اس سے تیجے اخذ کرتے ہوئے پاکستان بھر سے اس اجتماع میں آئے ہوئے ساتھیوں سے درخواست کرتا ہوں کہ آپ بھی شیخ الحدیث حضرت زکریاؒ کی تربیت کے اس انداز کو اپنا کیسیں، آج یہ فیصلہ کریں کہ اپنے بچوں کو تربیت کے لئے لارڈ میکالے کے نظام تعلیم کے حوالے نہیں کریں گے۔ آپ بے عمل استاد کے حوالے نہیں کریں گے بلکہ آپ بے عمل استادوں کے حوالے کریں گے، اپنے بچوں کو قرآن و حدیث کے علم والے ماحول کے حوالے کریں گے، آپ اپنے بچوں کو انگلش میڈیم کے نام پر ان اسکولوں کے حوالے نہیں کریں گے جو تمہارے بچوں کے ایمان و دین کو خطرے میں ڈالیں، اگر آپ کو شیخ الحدیثؒ سے محبت ہے تو وعدہ کرو کہ تم اپنے بچوں کو علماء، اولیاء، صلحاء، مدارس کے حوالے کرو گے، ان کو تم اپنے لوگوں کے حوالے نہیں کرو گے جہاں ان کی دنیا بھی خطرے میں ہو اور دین بھی خطرے میں ہو۔

حضرت مولانا زکریاؒ کو ان کے والد نے علماء کے حوالے کیا، اولیاء کے سپرد کیا اور آج مغربی دنیا میرے اور آپ کے مذہب اور تہذیب کو بدلنا چاہتی ہے اس نے ہمارے بچوں کو انگلش میڈیم کے نام پر دین سے دور کر دیا ہے اگر ہمیں اپنی اولاد اور نسل ٹھیک چاہیے تو ہمیں ان اکابر کے ماضی کو دیکھ کر اپنی اولاد کو بھی ادھر لانا ہو گا۔ ضمناً بات آگئی، عرض کر دیتا ہوں اسلام کی نظر میں تین مدرسے ہیں، میں مدرسوں کا خادم ہوں یہ میرے قائد اور میرے شیخ ہیں، میں نے چند دن پہلے ایک مدرسے میں کہا تھا کہ تقسیم کارہے، کسی نے اپنی محنت کا میدان بنایا ختم نبوت کے تحفظ کو، کسی نے اپنی محنت کا میدان بنایا اصحاب رسول ﷺ کے دفاع کو، کسی نے اپنی محنت کا میدان بنایا کفر کی لکار اور یلغار کو روکنے کے لئے جہاد میں آئے کو، کسی نے اپنی محنت کا میدان بنایا عوت و تسلیح کو، کسی نے اپنی محنت کا میدان بنایا تعلیم و تدریس کو، کسی نے اپنی محنت کا میدان بنایا تالیف و تصنیف کو، کسی نے اپنی محنت کا میدان بنایا خانقاہی نظام، ذکر اللہ و نصارخ کو، کسی نے اپنی محنت کا میدان بنایا طاغوتی طاقتوں کے مقابلے میں اسلامی سیاست کے لانے کو، اسلامی نظام حکومت کے بیان کو، یہ سب دین کے شعبے ہیں اور آپ کا بھائی محمد حنیف جاندھری اور آپ کا قائد مولانا سالم اللہ خاں اپنی زندگی کا مقصد بنا چکے ہیں اسلام کے قلعے دینی مدارس کے تحفظ اور اشاعت کو..... ہم نے اپنے لئے اس میدان کا اختیاب کیا ہے کہ ہم دین کے ان سرچشمتوں کے تحفظ میں اپنا حصہ دلیں اور حدیث بالعمت کے طور کہتا ہوں کہ الحمد للہ، اللہ نے ہمیں اس میں سرخرا و کامیاب کیا ہے۔

میری نظر میں تین مدرسے ہیں، پہلا مدرسہ اسلام کی نظر میں ماں کی گود ہے۔ ماں حافظ ہو تو بچے کو دودھ پلاتے

ہوئے قرآن پاک حفظ کروادیتی ہے، پہلا مدرسہ ماں کی گود ہے، آپ کوشایدیا و ہو یانہ ہو مغرب اس کو سمجھتا ہے، مغرب نے ہمارے بچوں کو پہلے مدرسے سے محروم کرنے کے لئے عورت کو گھر سے نکال کر بازار کی زینت بنا دیا چونکہ پہلا مدرسہ ماں کی گود تھا، آپ جس بزرگ شخصیت کا نام لے لیں اس کی تربیت میں اس کی ماں کا کردار نظر آئے گا، آج پاکستان کی قومی اسمبلی میں عورتوں پر گھر بیلو تشدد کے نام پر بل پیش کیا جا رہا ہے یہ مغربی ایجنسٹ کی مکمل ہے، یہ ہمارے خاندانی نظام کو تباہ کرنے کے لئے ہے، یہ ہمارے عالمی نظام کو برداشت کرنے کے لئے ہے اور مسلمانوں کو اپنے پہلے مدرسے ماں کی گود سے محروم کرنے کی سازش ہے۔ اولادیں فتحی ہیں ماں کی گود سے اگر عورت کو آزاد کر دیا جائے اور آوارہ کر دیا گیا۔ یہ تو آرہا ہے کہ عورتوں پر تشدد ہوتا ہے اس کو روکا جائے، اصل میں اس کے ضمن میں یہ ہے کہ مغرب کا ٹکڑا، رات کے ایک بجے لڑکی کہیں سے آرہی ہے تو کوئی باپ پوچھنے سکے تو کہاں سے آرہی ہے؟..... آپ اس بل کو مانو گے؟ یہ اسلام کے خلاف سازش ہے، یہ خاندانی نظام کو خراب کرنے کا بل ہے، یہ آوارہ گردی کا بل ہے یہ مسلمانوں کو ان کے پہلے مدرسے ماں سے محروم کرنے کی سازش ہے، آج مغرب اور دنیا میں آپ کو جو مسائل نظر آ رہے ہیں، اس کی بھلی وجہ یہ ہے کہ ان کی نسل کو ان کی ماں نہیں ملی، پہلا مدرسہ ماں کی گود ہوتا ہے۔

دوسرہ مدرسہ یہ استاد ہے، یہ اکابر ہیں، جب بچہ بڑا ہوتا ہے اس کو پڑھانا ہے، اس کے خلاف سازش ہوئی، اس کو بد کرام کر دو اور تیسرا مدرسہ اللہ والے اور پیر ہیں یہ خانقاہیں ہیں، یہ تین مدرسے ہیں، پہلا مدرسہ ماں ہے دوسرا مدرسہ یہ مدارس اور جامعات ہیں اور تیسرا مدرسہ خانقاہیں اور شیخ ہیں اور تینوں کے خلاف سازشیں ہیں، ماں کے خلاف کیا سازش ہوئی ہے کہ عورت کو آزادی کے نام پر آوارہ کر دو، گھر سے نکال دو، اس کو اولاد سے اور اولاد کو اس سے بے گانہ کر دو، مدرسہ کے خلاف کیا سازش ہوئی؟ یہ دوست گردی کا مرکز ہیں، یہ انہا پسندی کا مرکز ہیں اور خانقاہوں کے خلاف کیا سازش ہوئی کہ صوفی ازم لا اور صوفی ازم کوں لاۓ گا امریکہ اور یورپ لا رہا ہے صوفی ازم، میں الاقوای کانفرنس ہو رہی ہیں، ہقصوف کے اوپر..... سبحان اللہ! امریکہ اور زرداری مل کر صوفی ازم لا رہے ہیں یہ سراسر سازش ہے خانقاہی نظام کے ساتھ۔ اس لئے حضرت شیخ کی زندگی سے پہلا سبق جو ہمیں ملتا ہے وہ یہ کہ اپنا بچپن اللہ والوں کے پاس، اہل دل اور اہل علم کے پاس گزاریں، انہوں نے اپنا بچپن حضرت گنگوہیؒ کے پاس گزارا پھر آپؑ نے دیکھا اس سیجانے ان کو کیا سے کیا بنا دیا، یہ پہلا سبق ہے اپنی اولاد کی تربیت کی فکر کرو!

دوسرا سبق یہ ہے کہ علم کا راستہ اختیار کر و علم کو حاصل کرو، شیخ الحدیث مولانا زکریا علم کے شہسوار بھی نظر آتے ہیں آپ کے علم حدیث میں دیکھیں لائیں الداری، کوکب الداری، او جزال سالک، بخاری شریف کے ابواب دراجم پر چھ جلدیوں میں الابواب والترجم، بذل الجھود پر کام آپؑ کو نظر آئے گا۔ شیخ الحدیث علم کے میدان میں آپ کو شہسوار نظر آئیں گے،

ہمارا رشتہ علم سے کم ہوتا جا رہا ہے، کمزور ہوتا جا رہا ہے اس اجتماع کا پیغام ہے کہ ہم علم کے ساتھ رشتہ مضبوط کریں اور علم کے ساتھ اپنا تعلق قائم کریں۔

شیخ الحدیثؒ کی زندگی کا تیر پیغام وہ عوام سے تعلق ہے، ناراض نہ ہونا کہ آج عوام سے ہمارا تعلق کمزور ہو گیا ہے، ہم صرف ان لوگوں کے ساتھ رکھتے ہیں جو ہمارے جمع میں آ جاتے ہیں، جو عیدین میں آ جاتے ہیں، جو ہمارے پاس اپنے بچوں کو پڑھانے کے لئے بھیج دیتے ہیں ان کے والدین کے ساتھ ہمارا تعلق ہوتا ہے اس کے علاوہ ہمارا عوام سے تعلق کمزور ہو گیا ہے حضرت شیخ الحدیثؒ نے عوام کی اصلاح کے لئے اپنا فریضہ ادا کرتے ہوئے حضرت نے اپنی اخیر عمر میں خاص طور پر یہ معقول شروع کیا کہ پورے رمضان کا اعتکاف بھی کہیں اور کمی کہیں اور جہاں کہیں حضرت رمضان کا اعتکاف کرتے تھے وہاں پر خانقاہ بھی بن جاتی، مدرسہ بھی بن جاتا اور دین کا مستقل مرکز قائم ہو جاتا اور اس اعتکاف میں عوام آتے تھے، حضرت شیخ الحدیثؒ نے ہمارے فیض پہنچانے کے لئے رمضان کا اعتکاف کا سلسلہ شروع کیا اور فضائل اعمال کو مرتب کیا، حکایات صحابہؓ کی اور نے عوام تک فیض پہنچانے کے لئے رمضان کا اعتکاف کا سلسلہ شروع کیا اور فضائل اعمال کو مرتب کیا، حکایات صحابہؓ کی اور شیخ الحدیثؒ نے اس کے لئے سفر کیے آپ جہاں جہاں گئے وہاں اسلام کے مضبوط مرکز ہیں، ہمیں بھی چاہیے کہ ہم عوام سے اپنا تعلق اور رشتہ مضبوط کریں، اس کے علاوہ حضرت نے ذکر کو عالم کیا۔ مجھے یاد ہے، ہم اس وقت طالب علم تھے حضرت شیخ الحدیثؒ مدرسیوں میں اشتریف لے جاتے اور ہر جگہ فرماتے کہ ذکر کی مجلس قائم کرو ذکر کو عالم کرو، دوران تلاوت میرے ذہن میں آیا کہ اللہ کریم نے فرمایا فاسلوا اهل الذکر ان کشم لا تعلمون، یہاں ذکر علم کے معنی میں ہے، قرآن میں ذکر کی معنی میں آیا ہے؟ قرآن میں ذکر نماز کے معنی میں بھی قرآن کے معنی میں بھی ہانا نحن نز لنا الذکر یہاں ذکر سے مراد قرآن ہے، علم کے معنی میں بھی آیا ہے، مگر غور کرو اے اہل علم! خدا نے یہیں کہا ہنا فاسلوا اہل العلم حالانکہ ان کشم لا تعلمون بھی تقاضا کر رہا تھا کہ اس سے پہلے علم صراحتاً آتا گرف فاسلوا اہل الذکر میں ذکر سے مراد علم ہے معنی فاسلوا اہل العلم ہے ان کشم لا تعلمون قرین ہے۔ اس سے اس بات کی طرف اشارہ کیا کہ اہل علم کو اہل ذکر ہونا چاہیے اور اتنا ہونا چاہیے کہ اس کا نام جیسے اہل علم ہے اہل ذکر بھی ان کا نام پڑ جائے، وہ صاحب علم ہی صاحب ذکر بھی ہو، ذکر ان کی بیچان بن جائے، ان کا لقب بن جائے، ان کا کام بن جائے، حضرت نے ذکر کی مجلسوں کو عالم کیا۔

میرے دوستو! آج ہمیں بھی چاہیے کہ ہم اس نام کے ذکر کی مجلسوں کو عالم کریں، حضرتؒ نے خانقاہی نظام کو وسعت دی، عوام کی اصلاح کی ہے آج ہم نے میرے سمیت کتنے اساتذہ ہیں، کتنے طلبہ ہیں جن کا کسی اللہ والے سے تعلق ہو۔ دارالعلوم دیوبند پر ایسا واقعہ بھی گزرا ہے کہ اس کے مہتمم سے لے کر اس کے باور پری اور چوکیدار تک سارے صاحب نسبت ہوتے تھے، آج ہم میں کتنے صاحب نسبت ہیں؟ اس لئے کسی اللہ والے سے تعلق قائم کریں۔

ایک اور اہم بات اختلاف کے باوجود احترام، آج ہمارے درمیان احترام ختم ہو گیا ہے، ہم فوراً اپنے بزرگوں کے

شرعی اور جائز اختلاف پر بھی گمراہی اور کفر کے فتوے لگادیتے ہیں۔

میرے دستو! اپنے اکابر و اپنے معاصر کا احترام کرنا سیکھو، شیخ الحدیث نے دارالعلوم دیوبند کو اور مظاہر العلوم سہارپور کو قریب کرنے میں کردار ادا کیا، حضرت مدینی، حضرت تھانوی، حضرت رائے پوری، ان تینوں اکابر کو قریب لانے میں حضرت شیخ الحدیث نے کردار ادا کیا اور اگر میں یہ کہوں تو غلط نہیں ہوگا کہ حضرت شیخ الحدیث مولانا زکریا جامع المسائل تھے اور تمام سنتوں کے امین تھے، یہ الفاظ نہیں بلکہ حقیقت ہے کہ وہ تمام سنتوں کے امین، جامع المسائل تھے۔ آج ہم دور کرنے میں کردار ادا کرتے، قریب لانے میں کردار ادا نہیں کرتے، افسوس کی بات ہے ہمارے اکابر تنظیم کا راستہ اختیار کرتے تھے، ہم تردید کا راستہ اختیار کرتے ہیں، جہاں پر تعظیم ہو سکتی ہے وہاں ہم تردید کا اور تغليط کا راستہ اختیار کرتے ہیں، ہمیں چاہیے کہ ہم تعظیم کا راستہ اختیار کریں۔

حضرت شیخ الحدیث کو حضرت محمد ﷺ کے ساتھ دیوانگی کی حد تک تعلق تھا، اگر کوئی کہتا حضرت فلاں مشکل ہے کوئی وظیفہ بتا دیں، آپ فرماتے تھے تین مرتبہ درود شریف پڑھو، ان شاء اللہ تمہارا کام ہو جائے گا، ہر ایک کو فرماتے، تین مرتبہ درود شریف پڑھ کے دعا کرو، تمہارا کام ہو جائے گا، یہی وجہ تھی کہ مدینہ طیبہ میں رہے، وہیں پر انتقال ہوا، جنتِ البقیع میں دن ہوئے اور جنتِ البقیع میں جگہ جو لوگی دہالی بیت کے قدموں میں ملی، ہمارے اکابر پرچے عاشق رسول تھے۔ حضرت مولانا خلیل احمد سہارپوری بھی وہیں ہیں اور حضرت شیخ الحدیث بھی، ہمنظر ایہ حضرت شیخ الحدیث کی زندگی کے چند پیغامات ہیں، ان پیغامات میں ایک بڑا پیغام یہ ہے کہ عوام کو اپنے قریب کرو اور عوام کے قریب ہو جاؤ۔ میں یہ سمجھتا ہوں کہ آج مغربی دنیا کی بھرپور کوشش یہ ہے کہ مسلمان کا رشتہ اسلام سے ختم ہو جائے، اس کا طریقہ یہ ہے کہ جہاں سے اسلام ملتا ہے، وہاں سے مسلمان کو دور کر دو، اسلام ملتا ہے خانقاہ سے، اسلام ملتا ہے مدرسے سے، اسلام ملتا ہے بزرگوں سے، اسلام ملتا ہے اولیاء سے، اسلام آتا ہے تعلیم، تبلیغ، تزکیہ سے، انہوں نے اس کے لئے یہ کیا کہ مدرسہ کو بدنام کر دو، مولوی کو بدنام کر دو، پیر کو بدنام کر دو اور بدمتی سے ہماری صفوں سے ہی کچھ ایسے لوگ مل گئے جنہوں نے خانقاہ کو بدنام کر دیا، کچھ ایسے لوگ مل گئے جنہوں نے اپنے پیٹ کے لئے مدرسہ کو استعمال کیا، مدرسہ کو بدنام کیا، میں چاہیے کہ تعلیم کا میدان ہو، تزکیہ کا میدان ہو، تبلیغ کا میدان ہو یا تحقیق و تصییف کا میدان ہو اپنے اکابرین کے نقش قدم پر چلیں۔ حضرت شیخ الحدیث کی زندگی کا ایک اہم پیغام یہ تھا کہ وہ مسلک پر بڑے پختہ تھے، مسلک پر بڑے حساص تھے، مسلک کے بارے میں کوئی محدث نہیں کرتے تھے، ہمیں اپنے عقائد و نظریات اور مسلک پر عمل کرنے میں اکابر کو اپنا معيار بنانا چاہئے۔

دعا ہے کہ اللہ رب العزت ہمیں حضرت شیخ الحدیث کی زندگی سے ملنے والے ان پیغامات پر عمل پیرا ہونے کی توفیق مرحمت فرمائیں۔

☆